



TRIBUNAL GHAL TALBIET ZGHAR

**GUDIKATUR DR.
VINCENT GALEA**

Seduta tas-7 ta' Jannar, 2013

Talba Numru. 687/2010

Simon Micallef

Vs

PMC & Sons Ltd

It-Tribunal,

Ra t-talba tar-rikorrenti mressqa fis-27 ta' Mejju, 2010 u li permezz taghha talbet il-hlas, minghand is-socjeta intimata, tas-somma ta' mitejn u sittin euro [€260] u dan wara li ppremetta hekk:

“Peress li l-attur ghamel tismijiet tat-tyres b'inkariku mis-socjeta PMC & Sons Limited ghall-liema xoghol huwa dovut lilu l-ammont ta' €260 u li baqa ma thallasx mis-socjeta konvenuta.

Tghid is-socjeta konvenuta ghaliex m'ghandhiex tigi kkundannata thallas lir-rikorrent l-ammont ta' €260 (mitejn u sittin) euro ta' xoghol ta' tiswijiet ta' tyres.

Kopja Informali ta' Sentenza

Bl-ispejjez kontra s-societa konvenuta inkluzi dawk tal-ittra interpellatorja tas-27 ta' Novembru 2009 u bl-interessi legali mid-data ta' dan l-att kontra l-istess socjeta konvenuta li hija ngunta ghas-subizzjoni".

Ra li fis-seduta ta' l-4 ta' Novembru, 2010 d-difensur tar-rikorrenti qara u pprezenta nota ta' cessjoni ghar-rigward tas-sorta izda zamm ferm il-kap ta' l-ispejjez.

Ra l-verbal tal-31 ta' Ottubru, 2012 u li permezz tieghu l-kawza thalliet ghas-sentenza ghal-lum.

Ra l-atti;

Ikkunsidra;

Fis-seduta tal-21 ta' Jannar, 2011 xehed ir-rikorrenti li qal illi l-kawza odjerna nfethet fis-27 ta' Mejju, 2010 u l-ghada s-socjeta intimata effettwat il-pagament. In sostenn ta' dan, ir-rikorrenti ghadha biex esebixxa ricevuta tal-imsemmi hlas (fol. 11).

Fis-seduta tas-17 ta' Settembru, 2012 xehed Joseph Zahra, rapprezentant tas-socjeta intimata. Huwa stqarr li impjegat minn tas-socjeta intimata kien mar ghand ir-rikorrenti biex jirranga *tyre*. Inxtrat ukoll *mud flap ta' truck*. "*Dakinhar*", ighid ix-xhud, "*inharget invoice minghand ir-rikorrenti fl-ammont inkluz il-VAT ta' €260*". Dwar id-data tal-hlas ta' dan l-ammont, ix-xhud ighid li "*Il-hlas jien ghamiltu fis-27 ta' Mejju pero l-ircevuta li inghatajt kienet datata 28 ta' Mejju, 2010*". L-ircevuta li ghalha jaghmel referenza x-xhud hija dik esebita a fol. 11 tal-process odjern. A bazi ta' dak li xehed ir-rapprezentant tas-socjeta intimata huwa sostna li l-proceduri odjerni kienu ntempestivi u qatt ma kellhom isiru "*... l-ghaliex jiena hallastu dakinhar li giet pprezentata l-kawza*". Ix-xhud ghalq id-deposizzjoni tieghu billi qal li "*Ittri minghand ir-rikorrenti qatt ma rcevejt jien li kienu ser jaghmlu xi proceduri kontra s-socjeta minni rapprezentata*".

Kopja Informali ta' Sentenza

Ikkunsidra ulterjorment;

Din is-sentenza hija limitata biss ghar-rigward ta' l-ispejjez tal-proceduri odjerni stante li s-sorti thallas. Ir-rikorrenti jsostni li s-sorti thallas gurnata wara li giet intavolata l-kawza filwaqt li r-rapprezentant tas-socjeta intimata jghid li l-pagament sar dakinnhar li giet intavolata l-kawza.

Is-socjeta intimata ma resqet l-ebda prova ghajr ghax-xhieda tad-direttur taghha li l-pagament sar fis-27 ta' Mejju, 2010. Jekk il-hlas sarx *b'cheque* jew inkellha bi flus kontanti ma huwiex car. L-uniku prova dokumentarja li hemm hija r-ricevuta rilaxxata mir-rikorrenti bid-data tat-28 ta' Mejju, 2010. Meta r-rapprezentant tas-socjeta intimata gie mistoqsi x'kienet ir-raguni l-ghala l-hlas dam biex sar kwazi tmien xhur, huwa qal li x-xoghol ma sarx sewwa. Meta imbaghad gie mistoqsi jekk is-socjeta intimata kienitx kitbet lir-rikorrenti biex taghrfu b'dan il-fatt, huwa wiegeb fin-negattiv. It-Tribunal huwa tal-opinjoni li l-hlas tas-sorti sar wara l-prezentata tal-kawza odjerna u konsegwentement l-ispejjez ta' din il-kawza ghadha thallashom l-istess socjeta intimata.

Ghal dawn il-motivi t-Tribunal filwaqt li jastjeni milli jiehu konjizzjoni tat-talba tar-rikorrenti stante n-nota ta' cessjoni tieghu datata 4 ta' Novembru, 2010 qieghed jikkundanna lis-socjeta intimata thallas l-ispejjez tal-proceduri odjerni.

< Sentenza Finali >

-----TMIEM-----